

ick dy brachte vergaen is want die he-
melsche vader heft myt sulcker manie-
ren ghedacht toe wercken salich^t alve
menschen die dy by my leet grueten.
doe hie wt vaderliker gunst sijne soen
in die werlt sande **H**ier om o suete co-
ninghyne en maghet reyne soe bidde
ick nu den hemelschen vader dat hie
dy troeste in dijnen groten angst en i
die bitterheit dijner groter smarten
want in dese tijt moet wesen dat
scharpe sweert des rouwen en des hert-
seers daer dy **Hymeon** off sede dat din
hellighe siele doer dringhen solde **I**n
troeste dy seluen o suete moeder want
dijn soene onse lieue here sal worden
gheuanghen gheslaghen gheghiselt
myt doernen ghecroent en ghecruet
myt stompen naghelen soelen sie sijn
handen en voeten doergrauen worde
en sijn sijde myt een speer doer steken.
Die hemelsche vader heft sijn hant
op ghericht ende wil den soene niet